
shrI gAyatrI suprabhAtam

श्रीगायत्री सुप्रभातं

Document Information



Text title : gAyatrI suprabhAtam

File name : gAyatrI suprabhAtaM.itx

Category : suprabhAta, devii, gAyatrI, devI

Location : doc_devii

Author : Shri Paturi Sitaramanjaneyulu

Transliterated by : MyP

Proofread by : Desiraju H. Rao

Latest update : June 9, 2004

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶ್ರೀಗಾಯತ್ರೀ ಸುಪ್ರಭಾತಂ



ಶ್ರೀ ಪಾತೂರಿ ಸೀತಾರಾಮಾಂಜನೇಯುಲು ಕೃತ
.. ಶ್ರೀರಸ್ತು ..
ಶ್ರೀ ಜಾನಿರದ್ರಿತನಯಾಪತಿರಬ್ಜಗರ್ಭಃ
ಸರ್ವೇ ಚ ದೈವತಗಣಾಃ ಸಮಹರ್ಷಯೋಽಮೀ .
ಏತೇ ಭೂತನಿಚಯಾಃ ಸಮುದೀರಯಂತಿ
ಗಾಯತ್ರಿ - ಲೋಕವಿನುತೇ ತವ ಸುಪ್ರಭಾತಂ .. 1..
ಪುಷ್ಪೋಚ್ಚಯಪ್ರವಿಲಸತ್ಕರಕಂಜಯುಗ್ಮಾಂ
ಗಂಗಾದಿದಿವ್ಯತಟಿನೀವರತೀರದೇಶೇ .
ಷ್ವಘ್ನಾಂ ಸಮರ್ಪಯಿತುಮತ್ರಜನಾಸ್ತವೈತೇ
ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 2..
ಕರ್ಣೇಽಮೃತಂ ವಿಕಿರತಾ ಸ್ವರಸಂಚಯೇನ
ಸರ್ವೇ ದ್ವಿಜಾಃ ಶ್ರುತಿಗಣಂ ಸಮುದೀರಯಂತಿ .
ಪಶ್ಯಾಶ್ರಮಾಸಥ ವೃಕ್ಷತಲೇಷು ದೇವಿ
ಗಾಯತಿ - ಲೋಕವಿನುತೇ - ತವ ಸುಪ್ರಭಾತಂ .. 4..
ಗಾವೋ ಮಹರ್ಷಿನಿಚಯಾಶ್ರಮ ಭೂಮಿಭಾಗಾತ್
ಗಂತುಂ ವನಾಯ ಶನಕೈಃ ಶನಕೈಃ ಪ್ರಯಾಂತಿ .
ವತ್ಸಾನ್ ಪಯೋಽಮೃತರಸಂ ನನು ಪಾಯಯಿತ್ಯಾ
ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 4..
ಶಿಷ್ಯ ಪ್ರಬೋಧನಪರಾ ವರ ಮೌನಿ ಮುಖ್ಯಾಃ
ವ್ಯಾಖ್ಯಾಂತಿ ವೇದಗದಿತಂ ಸ್ಫುಟ ಧರ್ಮ ತತ್ತ್ವಂ .
ಸ್ತ್ರೀಯಾಶ್ರಮಾಂಗಣತಲೇಷು ಮನೋಹರೇಷು
ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 5..
ಶ್ಲೋತ್ರಾಮೃತಂ ಶ್ರುತಿರವಂ ಕಲಯಂತ ಏತೇ
ವಿಸ್ಮೃತ್ಯ ಗಂತುಮಟವೀಂ ಫಲಲಾಭಲೋಭಾತ್ .
ವೃಕ್ಷಾಗ್ರ ಭೂಮಿಷು ವನೇಷು ಲಸಂತಿ ಕೀರಾಃ
ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 6..


ಮೂರ್ತಿತ್ರಯಾತ್ಮಕಲಿತೇ ನಿಗಮ ತ್ರಯೇಣ
 ವೇದ್ಯೇ ಸ್ವರತ್ರಯ ಪರಿಸ್ಪೃಟ ಮಂತರೂಪೇ
 ತತ್ತ್ವ ಪ್ರಬೋಧನಪರೋಪನಿಷತ್ಪ್ರಪಂಚೇ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 7..
 ವಿಶ್ವಾತ್ಮಿಕೇ ನಿಗಮಶೀರ್ಷವತಂಸರೂಪೇ
 ಸರ್ವಾಗಮಾಂತರುದಿತೇ ವರತೈಜನಾತ್ಮನ್ .
 ಪ್ರಾಜ್ಞಾತ್ಮಿಕೇ ಸೃಜನಪೋಷಣಸಂಹೃತಿನ್ಯೇ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 8..
 ತುರ್ಯಾತ್ಮಿಕೇ ಸಕಲತತ್ತ್ವ ಗಣಾನತೀತೇ
 ಆನಂದಭೋಗಕಲಿತೇ ಪರಮಾರ್ಥದತ್ರಿ
 ಬ್ರಹ್ಮಾನುಭೂತಿವರದೇ ಸತತಂ ಜನಾನಾಂ .
 ಗಾಯತ್ರಿ - ಲೋಕವಿನುತೇ - ಸುಪ್ರಭಾತಂ .. 9..
 ತಾರಸ್ವರೇಣ ಮಧುರಂ ಪರಿಗೀಯಮಾನೇ
 ಮಂದ್ರಸ್ವರೇಣ ಮಧುರೇಣ ಚ ಮಧ್ಯಮೇನ .
 ಗಾನಾತ್ಮಿಕೇ ನಿಖಿಲಲೋಕ ಮನೋಜ್ಞ ಭಾವೇ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 10..
 ಪಾಪಾಟವೀ ದಹನ ಜಾಗೃತ ಮಾನಸಾ ತ್ವಂ
 ಭಕ್ತೌಘ ಪಾಲನ ನಿರಂತರ ದೀಕ್ಷಿತಾಽಸಿ .
 ತ್ವಯ್ಯೇವ ವಿಶ್ವಮಖಿಲಂ ಸ್ಥಿರತಾಮುಪೈತಿ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 11..
 ಯಾ ವೈದಿಕೀ ನಿಖಿಲ ಪಾವನ ಪಾವನೀ ವಾಕ್
 ಯಾ ಲೌಕಿಕೀ ವ್ಯವಹೃತಿ ಪ್ರವಣಾ ಜನಾನಾಂ .
 ಯಾ ಕಾವ್ಯರೂಪ ಕಲಿತಾ ತವ ರೂಪ ಮೇತಾಃ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 12..
 ದಿವ್ಯಂ ವಿಮಾನಮಧಿರುಹ್ಯ ನಭೋಂಗಣೇಽತ್ರ
 ಗಾಯಂತಿ ದಿವ್ಯ ಮಹಿಮಾನಮಿಮೇ ಭವತ್ಯಾಃ .
 ಪಶ್ಯ ಪ್ರಸೀದ ನಿಚಯಾ ದಿವಿಜಾಂಗನಾನಾಂ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 13..
 ಹೈಮೀಂ ರುಚಂ ಸಕಲ ಭೂಮಿರುಹಾಗ್ರದೇಶೇ-
 ಷ್ವಾಧಾಯ ತತ್ತ್ವತ ಪರೋಪಕೃತೌ ಪ್ರಸನ್ನಃ .
 ಭಾನುಃ ಕರೋತ್ಯವಸರೇ ಕನಕಾಭಿಷೇಕಂ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 14..

ದಿವ್ಯಾಪಗಾಸು ಸರಸೀಷು ವನೀ ನಿಕುಜ್ಜೀ-
 ಷೂಚ್ಚಾವಚಾನಿ ಕುಸುಮಾನಿ ಮನೋಹರಾಣಿ .
 ಪುಲ್ಲಾನಿ ಸಂತಿ ಪರಿತಸ್ತವ ಪೂಜನಾಯ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 15..
 ಕುರ್ವಂತಿ ಪಕ್ಷಿನಿಚಯಾಃ ಕಲಗಾನಮೇತೇ
 ವೃಕ್ಷಾಗ್ರಮುನ್ನತತರಾಸನಮಾಶ್ರಯಂತಃ
 ದೇವಿ - ತ್ವದೀಯ ಮಹಿಮಾನಮುದೀರಯಂತೋ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 16..
 ವಿಶ್ವೇಶಿ - ವಿಷ್ಣುಭಗಿನಿ - ಶ್ರುತಿವಾಕ್ಸ್ವರೂಪೇ -
 ತನ್ಮಾತ್ರಿಕೇ - ನಿಖಿಲಮಂತಮಯಸ್ವರೂಪೇ -
 ಗಾನಾತ್ಮಿಕೇ - ನಿಖಿಲತತ್ತ್ವನಿಜಸ್ವರೂಪೇ -
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 17..
 ತೇಜೋಮಯಿ - ತ್ರಿಭುವನಾವನಸಕ್ತಚಿತ್ತೇ -
 ಸಂಧಾತ್ಮಿಕೇ - ಸಕಲ ಕಾಲ ಕಲಾ ಸ್ವರೂಪೇ -
 ಮೃತ್ಯುಂಜಯೇ - ಜಯಿನಿ - ನಿತ್ಯನಿರಂತರಾತ್ಮನ್ -
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 18..
 ತ್ವಾಮೇವ ದೇವಿ - ಪರಿತೋ ನಿಖಿಲಾನಿ ತಂತ್ರಾ-
 ಣ್ಯಾಭಾತಿ ತತ್ತ್ವಮಖಿಲಂ ಭವತೀಂ ವಿವೃಣ್ಣತ್ .
 ತ್ವಂ ಸರ್ವದಾಸಸಿ ತರುಣಾರುಣದಿವ್ಯದೇಹೇ -
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 19..
 ನಿತ್ಯಾಸಸಿ ದೇವಿ - ಭವತೀ ನಿಖಿಲೇ ಪ್ರಪಂಚೇ
 ವಂದ್ಯಾಸಸಿ ಸರ್ವ ಭುವನೈಃ ಸತತೋದ್ಯತಾಸಿ .
 ಧೀ ಪ್ರೇರಿಕಾಸಸಿ ಭುವನಸ್ಯ ಚರಾಚರಸ್ಯ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 20..
 ವಂದಾಮಹೇ ಭಗವತೀಂ ಭವತೀಂ ಭವಾಬ್ಧಿ-
 ಸಂತಾರಿಣೀಂ ತ್ರಿಕರಣೈಃ ಕರುಣಾಮೃತಾಬ್ದೇ-
 ಸಂಪಶ್ಯ ಚಿನ್ಮಯತನೋ - ಕರುಣಾರ್ಧದೃಷ್ಟ್ಯಾ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 21..
 ತ್ವಂ ಮಾತೃಕಾಮಯತನುಃ ಪರಮ ಪ್ರಭಾವಾ
 ತ್ವಯ್ಯೇವ ದೇವಿ - ಪರಮಃ ಪುರುಷಃ ಪುರಾಣಃ .
 ತ್ವತ್ತಃ ಸಮಸ್ತ ಭುವನಾನಿ ಸಮುಲ್ಲಸಂತಿ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 22..


ತ್ವಂ ವೈ ಪ್ರಸೂರ್ನಿಖಿಲದೇವಗಣಸ್ಯ ದೇವಿ
 ತ್ವಂ ಸ್ತೂಯಸೇ ತ್ರಿಷವಣಂ ನಿಖಿಲೈಶ್ಚ ಲೋಕೈಃ .
 ತ್ವಂ ದೇಶ ಕಾಲ ಪರಮಾರ್ಥ ಪರಿಸ್ಫುಟಾಸಿ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 23..
 ತ್ವಂ ಗಾಧಿಸೂನು ಪರಮರ್ಷಿ ವರೇಣ ದೃಷ್ಟ್ವಾ
 ತೇಜೋಮಯೀ ಸವಿತುರಾತ್ಮಮಯಾಖಿಲಾರ್ಥಾ .
 ಸರ್ವಾರ್ಥದಾ ಪ್ರಣತ ಭಕ್ತ ಜನಸ್ಯ ಶಶ್ವತ್
 ಗಾಯತ್ರಿ - ಲೋಕವಿನುತೋ - ತವ ಸುಪ್ರಭಾತಂ .. 24..
 ಸಂಕಲ್ಪ್ಯ ಲೋಕಮಖಿಲಂ ಮನಸೈವ ಸೂಷೇ
 ಕಾರುಣ್ಯಭಾವ ಕಲಿತಾವಸಿ ಲೋಕಮಾತಾ .
 ಕೋಪಾನ್ವಿತಾ ತಮಖಿಲಂ ಕುರುಷೇ ಪ್ರಲೀನಂ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 25..
 ಮುಕ್ತಾಭ ವಿದ್ರುಮ ಸುವರ್ಣ ಮಹೇಂದ್ರ ನೀಲ
 ಶ್ವೇತಪ್ರಭೈರ್ ಭುವನ ರಕ್ಷಣ ಬುದ್ಧಿ ದೀಕ್ಷೈಃ .
 ವಕ್ತ್ರೈರ್ಯುತೇ - ನಿಗಮ ಮಾತರುದಾರಸತ್ವೈಃ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 26..
 ಕಾರುಣ್ಯ ವೀಚಿ ನಿಚಯಾಮಲ ಕಾಂತಿ ಕಾಂತಾಂ
 ಬ್ರಹ್ಮಾದಿ ಸರ್ವ ದಿವಿಜೇಡ್ಯ ಮಹಾಪ್ರಭಾವಾಂ .
 ಪ್ರೀತ್ಯಾ ಪ್ರಸಾರಯ ದೃಶಂ ಮಯಿ ಲೋಕಮಾತಃ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 27..
 ಶ್ರೀ ಲಕ್ಷ್ಮಣಾದಿ ಗುರು ಸತ್ಕರುಣೈಕಲಭ-
 ವಿದ್ಯಾ ವಿನೀತ ಮತಿಯಾನಯ ಮಾಜನೇಯಃ .
 ಸಂಸೇವತೇಽತ್ರಭವತೀಂ ಭುವತೀಂ ವಚೋಭಿಃ
 ಗಾಯತ್ರಿ - ಲೋಕವಿನುತೇ - ತವ ಸುಪ್ರಭಾತಂ .. 28..
 ಇತಿ ಸೀತಾರಾಮಾಜ್ಞನೇಯ ಕವಿ ಕೃತ ಗಾಯತ್ರೀ ಸುಪ್ರಭಾತಂ ..

Shri Paturi SitarAmAnjaneyulu is a contemporary poet both in Sanskrit and Telugu.

This septuagenarian is a resident of Hyderabad, AP. India.

——
shrI gAyatrI suprabhAtam

pdf was typeset on August 30, 2023

——
Please send corrections to sanskrit@cheerful.com

